

## Il-Fidda fil Knisja Parrokkjali

Il-lampieri tal-fidda fil-knisja parrokkjali tal-Gharghur saru madwar mitt sena ilu. Wiehed jistaghgeb kif f'parroċċa antika bħal tagħna l-fidda saret fis-seklu l-iehor, iżda dan ġara peress li sett tal-lampieri li kien hemm fl-antik kienu nsterqu mit-teżor peress li ċ-ċwievet kienu jinżammu fis-sagristija. Meta harġuhom mit-teżor, haduhom ġo għalqa fi sqaq ta wara l-knisja, hemmhekk bdew ikissruhom f'biċċiet żgħar u jidfnuhom fil-ħamrija.


L-uniku lampier li ma nsteraqx kien dak tal-Madonna tar-Rużarju għaliex kien imdendel għall-festa tal-Madonna tar-Rużarju fix-xahar t'Ottubru. Dan huwa antik fet u dawn Mill-bhom :



Il-lampier tal-B.V. taċ-Cintura

L-Isqof ta' dak iż-żmien kien ġie infurmat b'din is-serqa u l-kappillan u l-kleru ġew imġieghla jagħmlu dikjarazzjoni bil-ġurament dwarha. Din id-dikjarazzjoni tinsab fl-arkivji tal-parroċċa, il-prokuratur ġie sospiż immedjatament, u ġie mġieghel jagħmel opra bħala tpattija fil-knisja għal nuqqas ta' kura taċ-ċwievet. Dan il-prokuratur għamel din l-opra billi hallas minn butu ċ-ċensier il-kbir u fuq in-naħa t'isfel tiegħu insibu minqux l-isem tiegħu u d-data ta' meta sar.

Wara bħala prokuratur tal-knisja ġie magħżul il-Kanonku Dun Matteo Hyzler mill-Belt li kien jiġi jqatta' l-btajjel tas-sajf f'dan ir-raħal. Dun Mattew mill-ewwel ha l-inkarigu biex jerġħu jsiru l-lampieri u peress li kien jaf lil xi familji li setgħu jhallsu għal xi wiehed minn-hom setgħu jsiru malajr. Dan jixhduh l-ismijiet u d-dati li naraw imnaqqxin fuq kull lampier. Inżerta li fl-istess żmien kienu qegħdin isiru l-gandleri tal-fidda għall-Kollegġjata ta' San Pawl tal-Belt, li Dun Mattew kien ukoll prokuratur tal-istess knisja, naħsbu li sew il-gandleri tal-Belt imsemmija kif ukoll il-lampieri tal-Gharghur ġew maħdumin flimkien minn l-istess argenterieri.



Il-lampier tal-Bon Konsill

Il-lampieri jvarjaw sew fid-disinn u d-daqs, huma xoghol sabiħ martellat fuq il-fidda. Huma magħmulin fit-tond, angolati minn irjus t'angli u ornat iehor minn fejn joħorġu l-ktajjen biex jiddendlu. Madwar it-tliet faċċati nsibu figuri mnaqqxin tal-Madonna, San Ġużepp, u San Bert flimkien ma skrizzjonijiet bl-isem ta' min iħallas għalihom u d-data ta' meta saru. Tista' tghid li fuq kull lampier issib is-sena 1886 - 1888.

Jingħad li kull lampier kien sewa (£60) sittin lira, li għal mitt sena ilu kienet somma ġmiela. Il-piż tal-fidda ta' kull lampier ivarja minn wiehed għal iehor skond id-daqs.



Il-lampier ta' San Ġużepp

Is-salib tal-kleru huwa magħmul ukoll mill-fidda u jingħad li l-parti ta' fuq kienet ukoll misruqa flimkien mal-lampieri iżda dan ma laħqux kissruħ bħall-kumplement. Dan is-salib huwa sabiħ hafna, fidda mastizz bil-korp ta' Kristu fuq quddiem fil-waqt li fuq wara tas-salib għandha tlett irjus tal-angli madwarha u l-lastà hi mzejna b'gírlanda ta' fjuri u weraq minn fuq sa isfel.

L-isfera tas-Sagrament hija tal-fidda maħduma b'sengha kbira, r-raġġi u sieg huma ornati b'disinn sabiħ hafna.



L-isfera u ċ-ċensier


Iċ-ċensier il-kbir huwa mdaqqas u għandu forma grazzjuża il-piż tiegħu tal-fidda huwa mhux hażin u dan sar minn Dun G. Micallef.

Fil-knisja nsibu xi kalċijiet antiki hafna b'xoghol sabiħ fuq il-fidda mhollijin minn diversi saċerdoti li kienu jservu fil-knisja tagħna.



Il-lampier tal-Kuncizzjoni

Il-Kruċetti flimkien mal-lasti tal-istandardi tal-Konfrateniti flimkien mal-medaljun tar-retturi u surgentini huma kollha magħmulin mill-fidda xogħol sabih u maħdumin b'sengħa kbira minn argenteria ta' dak iż-żmien.



Il-lampier lil jintrama fil-kor.

Ix-xogħol tal-fided li naraw iżejnu l-knisja tagħna juri tassew is-sengħa qawwija li nhadmu biha fl-imghoddi. Juri wkoll l-imhabba li kellhom missirijietna

li taw dak li setgħu biex saret il-fidda biex iżejnu dan it-tempju għall-glorja t'Alla u ta' San Bert.

Ahna li qeghdin ingawdu dan il-ġmiel ta' teżori, għadna nkunu tassew grati lejhom li hallewlihom. Niftakru fihom fit-talb tagħna u nibzghu għal dawn, it-teżori.

1. Il-lampier magġur magħmul fl-1888 mill-biċċiet tal-fidda tal-lampieri mkissrin li nstabu wara s-serqa.
2. Fuq il-lampier tal-kor l-iskrizzjoni tgħid li hallsu għalih Grazio u Anna Pirota fl-1888.
3. Ta' San Ġużepp hallsu benefattur mhux magħruf. Dan il-lampier għandha sehem minnu Santa Marija Taż-Żellieqa u sar fl-1888.
4. Tal-Kunċizzjoni jgħib l-isem ta' min għamlu, kienu Michael u Anna Micallef u sar 1889.
5. Tal-B.V. taċ-Ċintura sar minn benefatturi mhux magħrufa u d-data ta' meta sar hija 1889.
6. Tar-Rużarju sar fl-1794.
7. Tal-Buon Konsill sar fl-1888.

## IKLA TAL-FESTA

Okkażjoni Speċjali: L-Egħluq tal-Festa Flimkien

**BELLE VIEW RESTAURANT, MELLIEĦA**

**IS-SIBT, 5 TA' SETTEMBRU, fit-8.30 p.m.**

### Menu: Drink

- 1) Tomato soup / Lasagne / Egg Majonaise
- 2) Roast Beef / roast Chicken
- 3) Gateau / Ġelat
- 4) Tazza inbid / Soft Drink
- 5) Kafé

Prezz kbar bit-trasport Lm3.50c mingħajr trasport Lm3.25c  
Tfal taħt l-14-il sena Lm2.25c bit-trasport, mingħajr trasport Lm2.00c  
Booking miftuħ mill-Uffiċċju Parrokkjali jew mingħand l-inkarigati  
tas-soltu sa nhar il-Ġimgħa, 28 ta' Awissu.